

विचार

भारत में एकात्म मानववाद के सिद्धांत को अपनाकर हो आर्थिक विकास

भारतीय संस्कृति के अनुसार ही भारतीय आर्थिक दर्शन में भी सृष्टि की समस्त इकाईयों, अर्थात् व्यक्ति, परिवार, समाज, राष्ट्र एवं समष्टि को एक माला की कड़ी के रूप में देखा गया है। एकता की इस कड़ी को ही पंडित दीनदयाल जी उपाध्याय ने 'एकात्म मानववाद' बताया है। एकात्म मानववाद वैदिक काल से चले आ रहे सनातन प्रवाह का ही युगानुरूप प्रकटीकरण है। सनातन हिंदू दर्शन आत्मवादी है। आत्मा ही परम चेतन का अंश है। पंडित दीनदयाल जी उपाध्याय ने समाज और राष्ट्र में भी चित्त, आत्मा, मन, बुद्धि एवं शरीर आदि का समुच्चय देखा है। अतः इस एकात्म मानववादी दर्शन के उतने ही आयाम एवं विस्तार है, जितनी मनुष्य की आवश्यकताएं हैं। इन विभिन्न आवश्यकताओं का केंद्र बिंदु अर्थ को ही माना गया है। कौटिल्य ने अर्थशास्त्र की परिभाषा में लिखा है कि अर्थशास्त्र का मुख्य अभिप्राय, अप्राप्ति की प्राप्ति; प्राप्ति का संरक्षण तथा संरक्षित का उपभोग है। एकात्म मानववाद में भी आर्थिक व्यवहार उक्त आधारों पर ही टिके होते हैं। इस प्रकार, अर्थशास्त्र की दिशा स्वतः ही विकासवादी हो जाती है। भारत के नागरिक पिछले लम्बे समय से पश्चिमी शिक्षा व्यवस्था में पले बड़े हैं अतः वे भारत की पौराणिक एवं वैदिक ज्ञान परम्परा से विमुख हो गए हैं। इसी प्रकार, प्राचीन भारतीय अर्थशास्त्र एवं आर्थिक चिंतन से भी हम भारतीय इतने अधिक दूर हो गए हैं कि प्राचीन भारतीय अर्थशास्त्र को सिर्फ उक्ति एवं सिद्धांत मानने के साथ साथ अव्यवहारिक भी मानने लगे हैं। जबकि, वैदिक साहित्य में धन के 22 से अधिक प्रकारों की स्पष्ट व्याख्या की गई है, जिसमें शेर से लेकर आय एवं मूलधन भी सम्मिलित है। प्राचीन भारत के आर्थिक चिंतन को आज यदि लागू किया जाता है तो केवल भारत ही नहीं बल्कि सम्पूर्ण मानवता का कल्याण होगा, क्योंकि हिंदू अर्थशास्त्र एकात्म मानववाद पर आधारित है, जिसमें व्यक्ति अपने लिए नहीं, वरन समष्टि के लिए जीता है। इसे निम्नलिखित सूत्र के माध्यम से अधिक स्पष्ट किया जा सकता है - पश्चिम के विकासवादी दर्शन का केंद्र मुनाफा, स्वार्थ एवं लाभ है। परंतु, हिंदू आर्थिक चिंतन के आधार पर खड़े एकात्म मानववाद का आधार अथवा केंद्र परमार्थ है। इसलिए एकात्म मानववादी आर्थिक विकास में विकास केवल अर्थ के लिए नहीं वरन परमार्थ के लिए है। हिंदू आर्थिक दर्शन परम्परा में विकास की अवधारणा को समग्रता में व्यक्त किया गया है। यह विकास त्रिगुण आधारित है। इस त्रिगुण में- सत, रज एवं तम सम्मिलित है। प्राचीन भारतीय चिंतन में सत्तवादी विकास श्रेष्ठ माना गया है। इस सत्तवादी विकास के तत्व हैं ज्ञान, तपस्या, सदकर्म, प्रेम एवं समत्वभाव तथा इसकी उपस्थिति सतयुग में मानी गई है। विकास का दूसरा स्वरूप रजस को माना गया। इस रजसवादी विकास के तत्व हैं अहंबुद्धि, प्रतिष्ठा, मानबढ़ाई, लौकिक, पारलौकिक सुखा मत्सर, दम्भ एवं लोभ तथा इसकी उपस्थिति त्रेतायुग में मानी गई है। इसे मानवीय और मध्यम माना गया है।

भारत में एकात्म मानववाद के सिद्धांत को अपनाकर हो आर्थिक विकास

प्रह्लाद सबनानी

भारतीय संस्कृति के अनुसार ही भारतीय आर्थिक दर्शन में भी सृष्टि की समस्त इकाईयों, अर्थात् व्यक्ति, परिवार, समाज, राष्ट्र एवं समष्टि को एक माला की कड़ी के रूप में देखा गया है। एकता की इस कड़ी को ही पंडित दीनदयाल जी उपाध्याय ने 'एकात्म मानववाद' बताया है। एकात्म मानववाद वैदिक काल से चले आ रहे सनातन प्रवाह का ही युगानुरूप प्रकटीकरण है। सनातन हिंदू दर्शन आत्मवादी है। आत्मा ही परम चेतन का अंश है। पंडित दीनदयाल जी उपाध्याय ने समाज और राष्ट्र में भी चित्त, आत्मा, मन, बुद्धि एवं शरीर आदि का समुच्चय देखा है। अतः इस एकात्म मानववादी दर्शन के उतने ही आयाम एवं विस्तार है, जितनी मनुष्य की आवश्यकताएं हैं। इन विभिन्न आवश्यकताओं का केंद्र बिंदु अर्थ को ही माना गया है। कौटिल्य ने अर्थशास्त्र की परिभाषा में लिखा है कि अर्थशास्त्र का मुख्य अभिप्राय, अप्राप्ति की प्राप्ति; प्राप्ति का संरक्षण तथा संरक्षित का उपभोग है। एकात्म मानववाद में भी आर्थिक व्यवहार उक्त आधारों पर ही टिके होते हैं। इस प्रकार, अर्थशास्त्र की दिशा स्वतः ही विकासवादी हो जाती है।



भारत के नागरिक पिछले लम्बे समय से पश्चिमी शिक्षा व्यवस्था में पले बड़े हैं अतः वे भारत की पौराणिक एवं वैदिक ज्ञान परम्परा से विमुख हो गए हैं। इसी प्रकार, प्राचीन भारतीय अर्थशास्त्र एवं आर्थिक चिंतन से भी हम भारतीय इतने अधिक दूर हो गए हैं कि प्राचीन भारतीय अर्थशास्त्र को सिर्फ उक्ति एवं सिद्धांत मानने के साथ साथ अव्यवहारिक भी मानने लगे हैं। जबकि, वैदिक साहित्य में धन के 22 से अधिक प्रकारों की स्पष्ट व्याख्या की गई है, जिसमें शेर से लेकर आय एवं मूलधन भी सम्मिलित है। प्राचीन भारत के आर्थिक चिंतन को आज यदि लागू किया जाता है तो केवल भारत ही नहीं बल्कि सम्पूर्ण मानवता का कल्याण होगा, क्योंकि हिंदू अर्थशास्त्र एकात्म मानववाद पर आधारित है, जिसमें व्यक्ति अपने लिए नहीं, वरन समष्टि के लिए जीता है। इसे निम्नलिखित सूत्र के माध्यम से अधिक स्पष्ट किया जा सकता है - एकात्म मानववादी अर्थशास्त्र में व्यक्ति अपने एवं अपनों के स्थान पर समष्टि तथा चराचर और परमार्थ के लिए जीता है। जिसमें स्वयं के लिए मुनाफा एवं लाभ के स्थान पर दूसरों की चिंता मुख्य होती है। परंतु, इसके ठीक विपरीत पश्चिम का अर्थशास्त्र आत्मकेंद्रित व्यवहार एवं स्वार्थ पर खड़ा है।

पश्चिम के विकासवादी दर्शन का केंद्र मुनाफा, स्वार्थ एवं लाभ है। परंतु, हिंदू आर्थिक चिंतन के आधार पर खड़े एकात्म मानववाद का आधार अथवा केंद्र परमार्थ है। इसलिए एकात्म मानववादी आर्थिक विकास में विकास केवल अर्थ के लिए नहीं वरन परमार्थ के लिए है। हिंदू आर्थिक दर्शन परम्परा में विकास की अवधारणा को समग्रता में व्यक्त किया गया है। यह विकास त्रिगुण आधारित है। इस त्रिगुण में- सत, रज एवं तम सम्मिलित है। प्राचीन भारतीय चिंतन में सत्तवादी विकास श्रेष्ठ माना गया है। इस सत्तवादी विकास के तत्व हैं ज्ञान, तपस्या, सदकर्म, प्रेम एवं समत्वभाव तथा इसकी उपस्थिति सतयुग में मानी गई है। विकास का दूसरा स्वरूप रजस को माना गया। इस रजसवादी विकास के तत्व हैं अहंबुद्धि, प्रतिष्ठा, मानबढ़ाई, लौकिक, पारलौकिक सुखा मत्सर, दम्भ एवं लोभ तथा इसकी उपस्थिति त्रेतायुग में मानी गई है। इसे मानवीय और मध्यम माना गया है। इसी प्रकार, विकास का तीसरा स्वरूप तमस को माना गया है। इस तमसवादी विकास के तत्व हैं असत्य, भय, कपट, आलस्य, निंदा, हिंसा, विषाद, शोक, मोह, माया तथा इसकी उपस्थिति कलयुग में मानी गई है। इस प्रकार सत, रज एवं तम गुणों के आधार पर

उक्त विकास के तीन रूपों के साथ एक मिश्रित विकास का भी मॉडल माना गया है, जिसमें रजस एवं तमस गुण मिले होते हैं और इस मॉडल की उपस्थिति द्वार युग में मानी गई है।

इस प्रकार भारतीय चिंतन परम्परा में विकास के उक्त चार प्रारूप माने गए हैं। इन चारों प्रारूपों का उपयोग चार युगों सतयुग, त्रेतायुग, द्वापरयुग एवं कलियुग में होता पाया गया है। इसमें सबसे उत्तम सतयुगी विकास प्रारूप को माना गया है तथा सबसे अधम कलियुगी विकास प्रारूप को माना गया है। भारत में, वर्तमान खंडकाल में त्रेतायुग के रामराज्य को भी बहुत अच्छा माना गया है एवं इसके स्थापना की कल्पना की जाती रही है। पंडित दीनदयाल जी उपाध्याय ने महात्मा गांधी जी के ट्यूटी शिप एवं हिंद स्वराज्य के विवेचन को भी अपने विमर्श में स्थान दिया है। इस प्रकार भारतीय चिंतन परम्परा का आदर्श रामराज्य है, इसमें भारत जैसे राजा एवं जनक जैसे राजा तपस्वी के रूप में राज्य करते थे। स्वयं श्रीराम धर्म की मर्यादा को अपने लिए भी लागू करते थे एवं धर्म की मर्यादा का कभी भी उल्लंघन नहीं करते थे। सदैव प्रजा एवं प्रकृति की रक्षा एवं संवर्धन करते रहते थे। यह एक ऐसा विकास का प्रारूप है जो आज भी आदर्श है। रामराज्य की अवधारणा भी एकात्म मानववाद के आधारों पर खड़ी थी। यह शासन तथा विकास एवं व्यवस्था में सब की भागीदारी तथा सब के लिए व्यवस्था थी, जो प्रकृति आधारित विकास को बल देती थी।

भारत में सबसे छोटी इकाई व्यक्ति पर बल दिया गया है और उसका संगठन किया गया है। भारत में व्यक्ति के स्वरूप को जिस प्रकार संगठित और एकात्म किया गया वैसा पश्चिम में नहीं हो सका है। पश्चिम में केवल भौतिक प्रगति पर ही बल दिया गया है। पूरे विश्व में आज सर्वाधिक विकसित राष्ट्र अमेरिका को माना जाता है। अमेरिका में नागरिकों की भौतिक प्रगति तो बहुत हो गई है, परंतु अमेरिका के नागरिकों में सुख, संतोष और समाधान का पूर्णतया अभाव है। अमेरिका में व्यक्ति के जीवन में परस्पर विरोध, असमाधान, असंतोष, सर्वाधिक अपराध और आत्महत्याएं बहुत बड़ी मात्रा में व्याप्त हैं। अमेरिकी नागरिकों में तीव्र रक्तचाप, हृदय रोग एवं अपराध की प्रवृत्ति बहुत अधिक मात्रा में पाई जा रही है। पूरे विश्व को प्रभावित करने की क्षमता रखने वाला अमेरिका अपने नागरिकों के लिए भौतिक समाधान से आगे बढ़कर मानसिक समाधान प्राप्त नहीं कर सका है। इस धरा पर जन्म लेने के बाद प्रत्येक व्यक्ति का अंतिम लक्ष्य आखिर है क्या? सम्भवतः सुख को चिरंतन एवं घनीभूत हो। इतनी भौतिक प्रगति करने के बाद भी अमेरिका एवं यूरोपीय देशों के नागरिकों में समाधान व सुख का अभाव है। इसी ने कहा था कि 'सम्पूर्ण संसार का साम्राज्य भी प्राप्त कर लिया और यदि आत्मा का सुख खो दिया तो उससे क्या लाभ?'

भारत में छोटी से छोटी इकाई व्यक्ति संगठित और एकात्म है एवं व्यक्ति को खंडों में विभक्त समझने की बुद्धिमत्ता प्रदर्शित नहीं की गई है। परंतु, अमेरिका के एक मनोवैज्ञानिक ने वर्णन किया है कि 'सड़कों पर एक ऐसी बड़ी भीड़ हमेशा लगी रहती है जो आत्मविहीन, मानसिक दृष्टि से अस्वस्थ, एक दूसरे से अपरिचित और निःसंग स्थिति में है। उनका अपने ही साथ समन्वय नहीं तो दुनिया के साथ क्या होगा? व्यक्ति का समाज के साथ समन्वय नहीं। व्यक्ति भी संगठित और एकात्म इकाई नहीं। केवल भौतिक स्तर पर विचार करने के कारण वहां व्यक्ति को भौतिक एवं आर्थिक प्राणी माना गया है। यदि भौतिक आर्थिक उत्कर्ष मानव को मिले तो उससे सुख की प्राप्ति होगी, यह माना गया। किंतु भौतिक आर्थिक उत्कर्ष की चरम सीमा होने पर भी सुख का अभाव है और इसका कारण यही है कि वहां खंड खंड में विचार करने की प्रणाली है, जिसमें व्यक्ति को केवल भौतिक आर्थिक प्राणी मान लिया गया है और व्यक्ति के सभी पहलुओं को ध्यान में रखकर संगठित एवं एकात्म रूप में विचार नहीं किया गया है।

भारत के प्राचीन ग्रंथों में यह माना गया है कि मनुष्य एक आर्थिक प्राणी भी है एवं 'आहार, निद्रा, भय, मैथुन, आर्थिक आवश्यकताओं, आदि' की तुलना की बात भारत में भी कही गई है। इन जरूरतों की पूर्ति होना चाहिए, इस तथ्य को ही स्वीकार किया गया है। किंतु भारत में मनुष्य को आर्थिक प्राणी से कुछ ऊपर भी माना गया है। मनुष्य आर्थिक प्राणी के साथ साथ वह एक शरीरधारी, मनोवैज्ञानिक, राजनीतिक, सामाजिक, धार्मिक प्राणी भी है। भारतीय मनुष्य के व्यक्तित्व के अनेकानेक पहलु हैं। अतः यदि सम्पूर्ण व्यक्तित्व के सभी पहलुओं का संगठित और एकात्म रूप से विचार नहीं हुआ तो उसको सुख समाधान की अवस्था प्राप्त नहीं हो सकती। इसलिए भारत में इस दृष्टि से संगठित एवं एकात्म स्वरूप का विचार हुआ है।

जीवन को असमय काल का ग्रास बनाते जहरीले वायु प्रदूषण से मुक्ति कब!

दीपक कुमार त्यागी

पिछले कुछ वर्षों से सर्दियों के मौसम की शुरुआत के साथ ही देश के विभिन्न शहरों में जहरीला वायु प्रदूषण अपना रंग दिखाने लगता है। हर वर्ष की तरह इस वर्ष भी दीपावली के बाद एकबार फिर से दिल्ली-एनसीआर के क्षेत्र में जहरीले वायु प्रदूषण के धुंध की मोटी परत छा गई है। एकबार फिर से यह पूरा क्षेत्र जहरीले वायु प्रदूषण के चलते तेजी से गैस प्रदूषण में बदलता जा रहा है। जिसको रोकने के लिए सर्वोच्च न्यायालय ने इस क्षेत्र में ग्रेडेड रिस्पांस एक्शन प्लान (ब्रह्म) की स्टेज - 4 को सख्ती से लागू करने के आदेश दिये हैं। लेकिन अफसोस की बात यह है कि सिस्टम में व्याप्त भ्रष्टाचार के चलते धरातल पर हॉट स्पॉट की निगरानी अब भी नहीं हो रही है। ग्रेप का चौथा चरण लागू होने के बाद भी वायु प्रदूषण पर लगाम लगाने के लिए धरातल पर किसी दूरगामी ठोस कार्ययोजना का क्रियान्वयन होता हुआ नजर नहीं आ रहा है। जहरीले वायु प्रदूषण के कारणों को जानने के बाद भी सिस्टम उनका स्थाई निदान नहीं कर रहा है। अब भी लोग बेखौफ होकर के ग्रेप - 4 की पाबंदियों को ठेगा दिखाकर प्रतिबंधित काम निरंतर कर रहे हैं, बहुत सारे लोगों ने अभी भी निर्माण कार्य व तोड़फोड़ का कार्य जारी करवा रखा है। लोग अब भी निर्माण कार्य के लिए खुले में ही निर्माण सामग्री डाल रहे हैं। सरकारी तंत्र की लापरवाही से टूटी हुई सड़कों पर धूल का गुब्बारा उड़ते हुए वाहन चलने के लिए मजबूर हैं। कुछ फेक्ट्रियों की चिमनी से अब भी बेखौफ होकर के धूआ निकल रहा है। अब भी लोग बेखौफ होकर के डीजल जनरेटर चला रहे हैं। ढाबे, रेस्टोरेंट, फार्माहाउस व बैंक हॉल आदि में खुलेआम तंत्र



चला रहे हैं। कुछ लोग कूड़े का उचित निस्तारण ना करके सड़क किनारे खुलेआम कूड़ा जला रहे हैं। सड़कों पर वाहन अपनी मियाद समाप्त होने का बाद भी चल रहे हैं। कुछ प्रतिबंधित वाहन बेखौफ होकर चल रहे हैं। जिस लापरवाही पूर्ण स्थिति के चलते हुए एकबार फिर से वायु प्रदूषण से दिल्ली-एनसीआर में स्थिति बेहद गंभीर बनती जा रही है। हालांकि इस पूरे क्षेत्र में जल, थल व नभ तरह-तरह के प्रदूषण से जूझ रहे हैं। लोगों के पास पीने के लिए ना तो स्वच्छ पेयजल है, ना ही सांस लेने

के लिए स्वच्छ वायु है, ना ही लोगों के पास खाने के लिए स्वच्छ गुणवत्ता पूर्ण शुद्ध आहार उपलब्ध है, वहीं इस क्षेत्र में रही-सही कसर समय-समय पर कानफोडू ध्वनि प्रदूषण पूरी कर देता है। लेकिन चिंता जनक बात यह है कि पिछले वर्ष भी जहरीले वायु प्रदूषण के चलते नवंबर माह के शुरुआती दिनों में ही यह पूरा क्षेत्र भयावह रूप से जहरीले गैसों के चैंबर में तब्दील हो गया था, फिर भी स्थिति जस की तस बनी हुई है। इस क्षेत्र में जहरीले वायु के प्रदूषण के नियंत्रण के नाम पर

दिल्ली, पंजाब, हरियाणा व उत्तर प्रदेश आदि राज्य एक दूसरे को जिम्मेदार ठहरा कर के अपने कर्तव्यों को कागजी खानापूर्ति हर वर्ष बखूबी से कर लेते हैं। पिछले वर्ष भी वायु प्रदूषण के इस मसले पर सर्वोच्च न्यायालय ने सख्त निर्देश दिए और न्यायालय की सख्त फटकार के बाद राज्य सरकारों का सिस्टम फाइलों से निकल करके वायु प्रदूषण को नियंत्रित करने के लिए धरातल पर कुछ सक्रिय हुआ था, लेकिन इस वर्ष लोगों को उम्मीद थी कि पिछले वर्ष की न्यायालय की जबरदस्त फटकार का धरातल पर कुछ तो असर हुआ होगा, इस क्षेत्र के लोगों के अनमोल जीवन को वायु प्रदूषण से बचाने के लिए कुछ तो ठोस कार्य धरातल पर बोते एक वर्ष में संपन्न हुए होंगे, लेकिन अफसोस की बात यह है कि इस वर्ष भी जहरीले वायु प्रदूषण की स्थिति वहीं बनी हुई है, जहरीले वायु प्रदूषण के चलते इस क्षेत्र के लोगों को सांसों पर भयावह आपातकाल लगा हुआ है। अस्पतालों में वायु प्रदूषण के दुष्प्रभाव से जनित रोगों से पीड़ित रोगियों को बाढ़ आई हुई है, लोग असमय काल का ग्रास बन रहे हैं और देश व राज्यों के कर्त्ताधरों इसके लिए जिम्मेदार सिस्टम को समय रहते सख्ती से दिशा-निर्देश देने की जगह उसको भगवान भरोसे छोड़कर के चुनावों में विजय हासिल करने के प्रयासों में मस्त हैं।

इस वर्ष भी पूरे क्षेत्र में दीपावली पर सर्वोच्च न्यायालय के पटाखे बेचने व छोड़ने पर रोक होने के आदेश के बावजूद भी सिस्टम के मूकदर्शक बने रहने के चलते ही जमकर के पटाखे बेचने व छोड़ने का काम हुआ। लोगों की नादानि ने अपने आप ही जहरीले वायु प्रदूषण को न्योता देने का कार्य बखूबी किया था। जिसके चलते दीपावली के बाद

एकबार फिर से दिल्ली-एनसीआर के क्षेत्र में वायु प्रदूषण का स्तर बहुत तेजी से खराब हो गया है। वायु प्रदूषण को दशाने वाला एक्ज्यूआई का इंडेक्स 500-600 तक पहुंचकर के दिल्ली-एनसीआर में लोगों के जीवन को तरह-तरह के रोगों से प्रस्त करके लीलने का कार्य कर रहा है। अगर समय रहते इस वर्ष भी सर्वोच्च न्यायालय सख्ती ना दिखाए तो पिछले वर्ष की तरह ही इस वर्ष भी एक्ज्यूआई अपने ही पुराने रिकॉर्ड को ध्वस्त करने में व्यस्त नजर आता। हालांकि इस वर्ष तो इस क्षेत्र की जनता पराली जलाने के मौसम से पहले व दीपावली के पहले से ही वायु प्रदूषण से बार-बार परेशान हो रही थी, फिर भी हमारे सिस्टम ने सर्दियों में गंभीर वायु प्रदूषण ना हो उसके लिए कोई ठोस तैयारी धरातल पर नहीं की है, जिसका परिणाम अब एकबार फिर से दिल्ली-एनसीआर क्षेत्र गैस चैंबर बनने के रूप में सबके सामने है।

आज विचारणीय तथ्य यह है कि पिछले कुछ वर्षों से बढ़ते हुए वायु प्रदूषण ने दिल्ली-एनसीआर के क्षेत्र को बार-बार गैस चैंबर बनाकर के रख दिया है, जो स्थिति लोगों व जीव-जंतुओं आदि सभी के जीवन के लिए बेहद घातक है। अब तो वायु प्रदूषण लोगों का अनमोल जीवन लीलने लग गया है। इस क्षेत्र में वायु प्रदूषण को इस भयावह स्थिति पर चिकित्सक कहते हैं कि - दिल्ली-एनसीआर में वायु प्रदूषण के चलते अब बेहद गंभीर प्रकृति की स्वास्थ्य समस्याओं का जबरदस्त जोखिम बना हुआ है। वायु प्रदूषण के चलते अब बच्चे, नौजवान, बुजुर्गों में तरह-तरह की स्वास्थ्य समस्याएं स्पष्ट नजर आने लग गयी हैं। लोगों में सिरदर्द, चिंता, चिड़चिड़ापन, सांस संबंधी समस्याएं तेजी से काफी बढ़ गई हैं।

पर्थ टेस्ट की लीडिंग-11 में क्यों नहीं हैं शुभमन गिल? खुद बीसीसीआई ने बताई वजह

नई दिल्ली (एजेंसी)। भारत और ऑस्ट्रेलिया के बीच पहला टेस्ट मैच में खेला जाने वाला है, जहां टॉस जीतकर कप्तान जसप्रीत बुमराह ने बल्लेबाजी का फैसला किया है। लेकिन, जब प्लेइंग इलेवन में शुभमन गिल का नाम नहीं दिखा, तो हर कोई हैरान रह गया। हालांकि, बीसीसीआई ने अब खुद पोस्ट कर इस बात की जानकारी दी है कि आखिर गिल प्लेइंग-इलेवन का हिस्सा क्यों नहीं हैं। भारतीय क्रिकेट टीम को पर्थ टेस्ट शुरू होने से पहले ही बड़ा झटका लगा है। टीम के स्टार बल्लेबाज शुभमन गिल प्लेइंग इलेवन का हिस्सा नहीं हैं। हर कोई इसे देखकर चौंक गया, क्योंकि वह नंबर-3 पर टीम इंडिया के लिए अहम पारी खेलने की कानिबिलियत रखते हैं। हालांकि, बीसीसीआई ने खुद सोशल मीडिया पर पोस्ट कर जानकारी दी है कि वह इंजरी

की वजह से प्लेइंग-11 से बाहर हैं। पर्थ टेस्ट मैच में भारत की ओर से 2 युवाओं को डेब्यू करने का मौका मिला है। नितीश रेड्डी और हर्षित राणा को विराट कोहली और रविचंद्रन अश्विन के हाथों टेस्ट कैप सौंपी गई है। वहीं, नंबर-3 पर शुभमन गिल की जगह देवदत्त पडिकल को मौका मिला है। ऑस्ट्रेलिया-उस्मान ख्वाजा, नाथन मैकस्वीनी, मार्नस लाबुशेन, स्टीवन स्मिथ, ट्रेविस हेड, मिशेल मार्श, एलेक्स कैरी (विकेटकीपर), पैट कर्मिस (कप्तान), मिशेल स्टार्क, नाथन लियोन, जोश हेजलवुड भारत-केएल राहुल, यशस्वी जयसवाल, देवदत्त पडिकल, विराट कोहली, ऋषभ पंत (विकेटकीपर), ध्रुव जुरेल, नितीश रेड्डी, वाशिंगटन सुंदर, हर्षित राणा, जसप्रीत बुमरा (कप्तान), मोहम्मद सिराज।

अंतर्राष्ट्रीय कबड्डी महासंघ ने विश्व सुपर कबड्डी लीग 2025 को मंजूरी दी

नई दिल्ली (एजेंसी)। अंतर्राष्ट्रीय कबड्डी महासंघ (आईकेएफ) ने विश्व सुपर कबड्डी लीग (डब्ल्यूएसकेएल) 2025 के आयोजन के लिए आधिकारिक तौर पर अनुमति दे दी है। लीग का आयोजन दक्षिण पूर्व एशियाई कबड्डी महासंघ (एसईएकेएफ) और थाईलैंड कबड्डी संघ के सहयोग से किया जा रहा है। डब्ल्यूएसकेएल के आयोजक निकाय एसजे अपलिफ्ट कबड्डी प्राइवेट लिमिटेड को बधाई संदेश में आईकेएफ ने कबड्डी के प्रति उनके समर्पण और दूरदर्शिता की सराहना की। कबड्डी लीग शुरू करना कोई छोटी उपलब्धि नहीं है। इसके लिए न केवल खेल की गहरी समझ की आवश्यकता होती है, बल्कि असाधारण संगठनात्मक कौशल और इस पारंपरिक खेल को बढ़ावा देने की प्रतिबद्धता भी होनी चाहिए। आईकेएफ के बयान में कहा गया है, आपके प्रयास युवा एथलीटों को प्रेरित करेंगे और कबड्डी के विकास और लोकप्रियता में महत्वपूर्ण योगदान देंगे। डब्ल्यूएसकेएल में आईकेएफ सदस्य देशों के खिलाड़ी शामिल होंगे, जो मैदान में उतरने से पहले खिलाड़ियों की नीलामी में भाग लेंगे। इससे न केवल खिलाड़ियों को अपने कौशल का प्रदर्शन करने का अवसर मिलेगा, बल्कि लीग को विश्व स्तर पर मान्यता प्राप्त टूर्नामेंट प्राइवेट लिमिटेड को 15 साल की अवधि के लिए डब्ल्यूएसकेएल के आयोजन के पूर्ण और अन्य अधिकार प्रदान किए, जिससे लीग के विकास और सफलता के लिए दीर्घकालिक दृष्टिकोण सुनिश्चित हुआ।


राफेल नडाल ने खेला अपना आखिरी मैच

नई दिल्ली (एजेंसी)। दिग्गज टेनिस खिलाड़ी राफेल नडाल ने 19 नवंबर को अपना आखिरी मुकाबला खेला। इस मुकाबले में उन्हें 80वीं रैंकिंग वाले बोटिक वान डी जेड-नुलप ने सीधे सेटों में 6-4, 6-4 से हरा दिया। इसके बाद मैच देख रहे 10,000 दर्शकों और नडाल के परिवार ने उनका खड़े होकर अभिवादन किया। ये देख नडाल की आंखों में आंसू आ गए। डेविड कप के मुकाबले में जब राहगान हुआ, तब भी नडाल भावुक हो गए थे। पूरी खबर पर नजर डालते हैं। इस महान टेनिस खिलाड़ी ने पिछले महीने संन्यास का

एलान किया था। 38 साल के खिलाड़ी को गिनती दुनिया के महानतम टेनिस खिलाड़ियों में होती है। नडाल (22) से ज्यादा ग्रैंड स्लैम सिर्फ नोव्वाक जोकोविच (24) ही जीत पाए हैं। नडाल को 10 साल बजरी का बादशाह भी कहा जाता है। नडाल ने अपने आखिरी मुकाबले के बाद सबका का आभार दिया। उन्होंने मैच के बाद कहा, विश्व में मुझे इतना स्नेह प्राप्त हुआ। मैं खुद को बहुत सौभाग्यशाली महसूस करता हूँ। नडाल ने आगे कहा, मैं पूरी स्पेनिश टीम को शुक्रिया अदा करना चाहता हूँ। आप सभी ने मुझे डेविड कप खेलने का मौका दिया।

पर्थ टेस्ट : विवादित डीआरएस कॉल आउट होने से निराश हुए केएल राहुल

पर्थ (एजेंसी)। पर्थ स्टेडियम में ऑस्ट्रेलिया के खिलाफ पहले बॉर्डर-गावस्कर ट्रॉफी टेस्ट के दौरान भारतीय ओपनर केएल राहुल विवादित तरीके से आउट हो गए। राहुल 23वें ओवर में मिचेल स्टार्क की गेंद पर डिफेंड करने की कोशिश कर रहे थे। इसके बाद मैदानी अंपायर ने उन्हें नॉट आउट दिया था। लेकिन ऑस्ट्रेलिया ने डीआरएस लिया, क्योंकि उन्हें लगा कि गेंद बल्ले का किनारा लेकर विकेटकीपर के पास गई थी। रिच्यू में थर्ड अंपायर रिचर्ड इलिंगवर्थ ने अल्ट्रा-एज पर एक स्पष्ट देखकर माना कि राहुल के बल्ले का किनारा गेंद से लगा था। हालांकि, यह भी दिखा कि बल्ला पैड से टकरा सकता था। इलिंगवर्थ ने फंट-ऑन एंगल मांगा, लेकिन



उन्हें यह नहीं दिया गया। मजबूरी में उन्हें पीछे से मिले अल्ट्रा एंगल के आधार पर फैसला करना पड़ा। जब आउट का फैसला स्क्रीन पर दिखा, तो राहुल हैरान रह गए और इलिंगवर्थ की ओर जाते हुए उन्होंने

जोश हेजलवुड ने चार विकेट झटके, ऑस्ट्रेलिया ने भारत को 150 रन पर समेटा

पर्थ (एजेंसी)। तेज गेंदबाज जोश हेजलवुड ने 13 ओवर में 29 रन देकर 4 विकेट चटकाए, जबकि बाकी तेज गेंदबाजों ने दो-दो विकेट चटकाए, जिससे ऑस्ट्रेलिया ने शुरुआत के पर्थ स्टेडियम में पहले टेस्ट के पहले दिन चाय के समय भारत को सिर्फ 150 रन पर समेट दिया।

भारत ने टॉस जीतकर पहले बल्लेबाजी करने का फैसला किया। ऑस्ट्रेलिया ने भारत पर दबाव बनाने के लिए अपनी लाइन और लेंथ के साथ अथक प्रयास किया और पिच पर अच्छी मूवमेंट और उछाल से उन्हें मदद मिली। भारत के पास अपने बल्लेबाजी प्रदर्शन के बारे में दिखाने के लिए कुछ खास नहीं था, क्योंकि नौ बल्लेबाज विकेट के पीछे कैच आउट हुए।

केवल बल्लेबाजी करने के बाद भारत के लिए केवल केएल राहुल (26), ऋषभ पंत (37) और डेब्यू करने वाले नितीश कुमार रेड्डी (41) ही बड़ा योगदान दे पाए। सलामी बल्लेबाज यशस्वी जयसवाल ने स्टार्क की गेंद पर एक बड़ा किनारा लिया और गली में डेब्यू करने वाले नाथन मैकस्वीनी को एक नियमित कैच देकर आउट गेंदों पर शून्य पर आउट हो गए। राहुल को तेज गेंदबाजों ने कड़ी परीक्षा दी, खासकर मिशेल स्टार्क ने उनके बाहरी छोर पर लगातार सवाल पूछे और बाद में पैट कर्मिस ने भी उनकी परीक्षा ली, लेकिन वह



ऑफ स्टंप के बाहर किसी भी चीज से सावधान रहे। दूसरे छोर से देवदत्त पडिकल को मुक होने में संघर्ष करना पड़ा, क्योंकि स्टार्क उनके बाहरी छोर को परखते रहे, इसके बाद हेजलवुड ने उन्हें पैड, जांच और बगल पर शॉर्ट बॉल से निशाना बनाया।

पडिकल की असहज स्थिति 23 गेंदों पर शून्य पर समाप्त हुई, जब उन्होंने हेजलवुड की एक लेंथ बॉल का बचाव किया, जो बाहरी छोर से कीपर के पास चली गई। भारत ने अपना पहला बाउंड्री तब हासिल किया जब राहुल ने कर्मिस की एक छोटी गेंद से बचने

की कोशिश की और गेंद किनारे से निकलकर स्लिप कॉर्डन के ऊपर से चार रन के लिए चली गई। क्रॉज के बाहर खड़े और फंट फुट पर खेलने के लिए अत्यधिक उत्सुक विराट कोहली को हेजलवुड ने दोनों किनारों पर छकाया। आखिरकार तेज गेंदबाज ने आखिरी बाजी तब हासिल की जब उन्होंने ऑफ स्टंप के बाहर की गेंद पर अतिरिक्त उछाल लिया और कोहली के बाहरी किनारे पर गेंद को पकड़ा, जिसे पहली स्लिप ने कैच कर लिया। राहुल ने दो ऑफ-साइड बाउंड्री लगाने का

आत्मविश्वास दिखाया, लेकिन 26 रन पर स्टार्क की लेंथ बॉल को डिफेंड करने की कोशिश में कैच आउट हो गए। ऑस्ट्रेलिया ने राहुल पर फैसला अपने पक्ष में लिया, लेकिन रीप्ले में दो आवाजें दिखाई दीं और सबसे महत्वपूर्ण बात यह रही कि थर्ड अंपायर रिचर्ड केटलबोरो को ऑफसाइड से फंट-ऑन एंगल नहीं दिया गया, जिससे यह सवाल उठा कि क्या बल्लेबाज को आउट देने के लिए पर्याप्त निर्णायक सबूत थे। राहुल के आउट होने से ऑस्ट्रेलिया ने पहला सत्र आसानी से जीत लिया, जिसका श्रेय स्टार्क और हेजलवुड को जाता है। ऑस्ट्रेलिया ने लंच के बाद के सत्र की शुरुआत में और सफलता हासिल की, जब मिशेल मार्श ने ध्रुव जुरेल को आगे की ओर खींचा और उनका बाहरी किनारा थर्ड स्लिप द्वारा सुरक्षित रूप से पकड़ा गया। उन्होंने इसके बाद वाशिंगटन सुंदर को शरीर से दूर धकेला और उन्हें कैच आउट करवा दिया, जिससे भारत का स्कोर 73/6 हो गया।

इस बीच, पंत ने कर्मिस पर किचन सिंक फेंका और स्लिप कॉर्डन के ऊपर से एक फ्लाइंग फोर प्राप्त किया, इसके बाद मार्श को मिड-ऑफ के माध्यम से एक और बाउंड्री के लिए मारा। दूसरे छोर से, नितीश ने चार पर नाथन लियोन की गेंद पर इनसाइड-आउट ड्राइव खेलकर चमक बिखेरी, और इसके बाद उन्हें कवर-ड्राइव मारा।

जोफा आर्चर को फिर से आईपीएल ऑक्शन लिस्ट में जोड़ा गया

नई दिल्ली (एजेंसी)। इंग्लैंड के तेज गेंदबाज जोफा आर्चर को आईपीएल नीलामी सूची में फिर से शामिल कर लिया गया है। कुछ दिन पहले ही उनका नाम उस शॉर्टलिस्ट में नहीं था, जो पिछले सप्ताह के अंत में फ्रेंचाइजियों को भेजी गई थी। ईएसपीएनक्रिकइंफो को जानकारी मिली है कि आर्चर को सूची में शामिल करने की सूचना फ्रेंचाइजियों को अनौपचारिक रूप से गुरुवार को दी गई। दो दिवसीय आईपीएल मेगा नीलामी 24-25 नवंबर को सऊदी अरब के जेद्दा में आयोजित की जाएगी।

आईपीएल ने अभी तक इस खबर को सार्वजनिक नहीं किया है, लेकिन फ्रेंचाइजियों के लिए यह देखना दिलचस्प होगा कि आर्चर किस सेट में आते हैं। अपने इंग्लैंड टीम के साथी मार्क वुड के साथ, आर्चर भी उन प्रमुख खिलाड़ियों में शामिल थे, जो आईपीएल द्वारा फ्रेंचाइजियों को भेजी गई 574 खिलाड़ियों की शॉर्टलिस्ट में शामिल नहीं थे। उनका नाम उस लिस्ट में नहीं होने से काफी सवाल भी उठे थे, क्योंकि दोनों ही तेज गेंदबाज आईपीएल की मूल लिस्ट का हिस्सा थे। आर्चर ने नीलामी के लिए 2 करोड़ रुपये का अधिकतम बेस प्राइस तय किया था।

ईएसपीएन क्रिकइंफो को जानकारी मिली है कि आर्चर और उनके प्रतिनिधि इस सप्ताह ईसीबी और बीसीसीआई के साथ चर्चा कर रहे थे, ताकि यह स्पष्ट किया जा सके कि अगर उनका नाम शॉर्टलिस्ट में शामिल नहीं होगा, तो इसका क्या असर होगा। आर्चर के पास इंग्लैंड क्रिकेट बोर्ड (ईसीबी) के साथ एक सेंट्रल कॉन्ट्रैक्ट है, जिसके कारण उनके कार्यभार की देखभाल ईसीबी भी करता है।

आर्चर ने 2021 की शुरुआत के बाद



से टेस्ट क्रिकेट नहीं खेला है, लेकिन इंग्लैंड को उम्मीद है कि वह अगले साल भारत और ऑस्ट्रेलिया के खिलाफ टेस्ट खेलेंगे। इंग्लैंड क्रिकेट के मैनेजिंग डायरेक्टर रॉब की ने पिछले सप्ताह संडे टाइम्स को बताया, जोफा के साथ सबकुछ योजना के मुताबिक चल रहा है। क्या वह अगले गर्मियों में टेस्ट खेल सकते हैं? मेरी सभी उंगलियां क्रॉस हैं, शायद हां। आर्चर ने अप्रैल और मई का समय बिताना आर्चर के लिए इसे कठिन बना देगा, क्योंकि इससे वह काउंटी जा सके कि अगर उनका नाम शॉर्टलिस्ट में शामिल नहीं होगा, तो इसका क्या असर होगा। आर्चर के पास इंग्लैंड क्रिकेट बोर्ड (ईसीबी) के साथ एक सेंट्रल कॉन्ट्रैक्ट है, जिसके कारण उनके कार्यभार की देखभाल ईसीबी भी करता है। आर्चर ने 2021 की शुरुआत के बाद

हिस्सा लेने में असमर्थ हो जाते। आईपीएल ने इस नीलामी चक्र के लिए नए नियम पेश किए हैं, जिनके अनुसार ऐसे खिलाड़ी, जिन्होंने पहले लीग में हिस्सा लिया है, लेकिन मेगा-नीलामी के लिए रजिस्टर नहीं किया, उन्हें अगले मिनी-नीलामी के लिए रजिस्टर करने की अनुमति नहीं होगी। एक अन्य नियम के तहत, यदि कोई खिलाड़ी नीलामी में खरीदा जाता है और बिना उचित कारण अपना नाम वापस लेता है, तो उसे दो साल के लिए प्रतिबंध का सामना करना पड़ेगा। 29 वर्षीय आर्चर ने इस साल लंबी चोट के बाद वापसी की थी और पाकिस्तान, ऑस्ट्रेलिया और वेस्टइंडीज के खिलाफ इंग्लैंड की व्हाइट-बॉल सीरीज में हिस्सा लिया था। उन्होंने हाल ही में कैरेबियाई दौर पर तीनों वनडे मैच खेले।

मैच के बीच मेगा ऑक्शन के बारे में बात कर रहे थे खिलाड़ी



पर्थ (एजेंसी)। 24 और 25 नवंबर को आईपीएल 2025 मेगा ऑक्शन होने वाला है, जिसकी हर तरफ चर्चा हो रही है। फैंस और फ्रेंचाइजियां ही नहीं खिलाड़ी भी इसके लिए काफी उत्साहित हैं। भारत-ऑस्ट्रेलिया के बीच पर्थ में खेले जा रहे टेस्ट मैच के दौरान नाथन लॉयन और ऋषभ पंत भी आईपीएल नीलामी के बारे में बात करते दिखे। इसका वीडियो सोशल मीडिया पर तेजी से वायरल हो रहा है। आइए आपको बताते हैं कि दोनों के बीच आखिर क्या बात हो रही थी। आईपीएल 2025 मेगा ऑक्शन का खुमार हर तरफ है। इस बार की नीलामी बेहद खास होने वाली है, क्योंकि इसमें ऋषभ पंत, केएल राहुल और श्रेयस अय्यर जैसे 12 मार्का प्लेयर्स हिस्सा ले रहे हैं। अब भारत और ऑस्ट्रेलिया के बीच खेले जा रहे पर्थ टेस्ट मैच के दौरान कंगारू स्पिनर और ऋषभ पंत के बीच नीलामी को लेकर बातचीत हुई। नाथन लॉयन ने पंत से पूछा- मेगा ऑक्शन में आप कहाँ जा रहे हैं? हालांकि, जवाब में पंत ने कहा- मुझे कोई आइडिया नहीं है। इन दोनों का ये वीडियो सोशल मीडिया पर तेजी से वायरल हो रहा है। आईपीएल 2025 मेगा ऑक्शन में ऋषभ पंत ने 2 करोड़ रुपये की बेस प्राइस के साथ अपना नाम ड्राफ्ट किया है। लेकिन, इस खिलाड़ी को अगर 25 से 30 करोड़ की रकम मिल जाए, तो किसी को हैरानी नहीं होगी। जो हां, पंत नीलामी में शामिल सबसे डिमांडिंग प्लेयर हैं। उन्हें खरीदने वाली टीम को एक विस्फोटक बल्लेबाज, तेजतर्रार विकेटकीपर और कैप्टेसी ऑप्शन भी मिलेगा। इसलिए कोई भी टीम इस खिलाड़ी को खरीदने के लिए जान झोंकती दिखेगी।

एक ओर जहाँ 24 और 25 नवंबर को नीलामी होने वाली है, वहीं, आज यानी 22 नवंबर से भारत-ऑस्ट्रेलिया के बीच बॉर्डर-गावस्कर सीरीज का पहला टेस्ट मैच शुरू हो गया है।

सहवाग ने कूच बिहार ट्रॉफी में 297 रन बनाने पर बेटे आर्यवीर की सराहना की

नई दिल्ली (एजेंसी)। भारत के पूर्व सलामी बल्लेबाज वीरेंद्र सहवाग ने शुरुआत के अपने बेटे आर्यवीर सहवाग की सराहना की, जिन्होंने शिलांग के पोलो में एमसीए ग्राउंड पर अंडर-19 पुरुष कूच बिहार ट्रॉफी एलीट ग्रुप ए मैच में मेघालय के खिलाफ दिल्ली के लिए खेलते हुए 297 रन बनाए। सहवाग ने एक्स पर लिखा, जिसे पहले ट्विटर के नाम से जाना जाता था, अच्छा खेला, आर्यवीर सहवाग। 23 रन से फेरारी चूक गए। लेकिन शाबाश, जोश बनाए रखो और आप और भी कई बड़े शतक तथा दोहरे और तिहरे शतक बनाएं। खेल जाओ...।

297 रन की मैराथन पारी के दौरान, किशोर ने 51 चौके और तीन छक्के जमाए और दिल्ली को 623/5 पर पहली पारी घोषित करने से पहले विशाल स्कोर तक पहुंचाया।



पहले बल्लेबाजी करने उतरी मेघालय ने अपनी पहली पारी में 260 रन बनाए। जवाब में दिल्ली के सलामी बल्लेबाज आर्यवीर और अर्नव बुग्गा ने पहले विकेट के लिए 180 रन जोड़े, जबकि बाद में आर्यवीर 108 गेंदों पर 19 चौकों और तीन छक्कों की मदद से 114 रन बनाकर आउट हो गए। विकेटकीपर-बल्लेबाज वंश जेटली ने 43 रन जोड़े, जिसके

बाद धन्या नाकरा और आर्यवीर ने पारी को आगे बढ़ाया और गुरुवार को खेल समाप्त होने तक 468/2 के स्कोर पर 208 रन की बढ़त हासिल कर ली।

मेघालय के कप्तान दीपाकर बरआ ने दिल्ली की गति को रोकने के लिए विभिन्न गेंदबाजी संयोजनों की कोशिश की, लेकिन मेहमान टीम ने सपाट पिच का पूरा

फायदा उठाया। मेघालय के पहली पारी के 260 रन के स्कोर को पार करने के बाद, दिल्ली ने आर्यवीर और धन्या के बीच तीसरे विकेट के लिए 188 रन की शानदार साझेदारी करके अपनी स्थिति मजबूत कर ली, जिससे मेजबान टीम की मुश्किलें और बढ़ गईं।

इससे पहले दिन में मेघालय ने 239/7 से अपनी पारी फिर से शुरू की, लेकिन केवल 21 रन और जोड़ पाए। क्षितिज सिंघानिया, जो रात भर 52 रन बनाकर नाबाद थे, 62 रन बनाकर आउट हो गए, लेकिन उधव मोहन ने 4/88 का आंकड़ा पार किया। आउट होने से पहले अंगकित तमांग ने अपने रात के स्कोर 29 में सात और रन जोड़े। आर्यवीर ने अक्टूबर में वीनू मांकड़ ट्रॉफी में पदार्पण किया, जिसमें मणिपुर के खिलाफ 49 रन बनाकर दिल्ली को छह विकेट से जीत दिलाई।

दो बाइक भिड़ीं, एक की मौत, दूसरा गंभीर हालत में प्रयागराज रेफर, झांसी-प्रयागराज रोड हुआ हादसा



मीडिया ऑडिटर, चित्रकूट निप्र। चित्रकूट में झांसी-प्रयागराज मुख्य सड़क पर खोह गांव के पास एक भीषण सड़क हादसे में 48 वर्षीय लवलेश तिवारी की मौत पर मौत हो गई, जबकि उनके साथी मैका गंभीर रूप से घायल हो गए। हादसा गुरुवार को उस समय हुआ, जब दोनों खेत की ओर जा रहे थे। लवलेश तिवारी और उनके 60 वर्षीय साथी मैका, खोह गांव के निवासी थे। दोनों बाइक से खेत की ओर जा रहे थे, तभी सामने से आ रही तेज रफ्तार बाइक ने उनकी बाइक को टक्कर मार दी। टक्कर इतनी जबरदस्त थी कि दोनों सड़क

पर गिरकर गंभीर रूप से घायल हो गए। हादसे के तुरंत बाद स्थानीय ग्रामीणों ने मौके पर पहुंचकर घायलों को संभाला और 108 एंबुलेंस की मदद से उन्हें सोनेपुर जिला अस्पताल पहुंचाया। अस्पताल में डॉक्टरों ने लवलेश को मृत घोषित कर दिया। वहीं, मैका की गंभीर स्थिति को देखते हुए उन्हें प्रयागराज रेफर किया गया। **पुलिस ने शुरू की कार्रवाई:** हादसे की सूचना पर पुलिस मौके पर पहुंची और लवलेश तिवारी के शव का पंचनामा भरकर पोस्टमार्टम के लिए जिला मुख्यालय भेजा। पुलिस ने मामले की जांच शुरू कर दी है।

टक्कर मारने वाला बाइक सवार मौके से फरार हो गया, जिसकी तलाश की जा रही है। **परिवार में छाया मातम:** लवलेश तिवारी की असामयिक मौत से उनके परिवार में कोहराम मच गया है। गांव में शोक का माहौल है। ग्रामीणों ने प्रशासन से हादसे के लिए जिम्मेदार व्यक्ति को जल्द गिरफ्तार करने और कड़ी कार्रवाई की मांग की है। स्थानीय प्रशासन ने ग्रामीणों से सड़क पर सावधानी से चलने और यातायात नियमों का पालन करने की अपील की है, ताकि इस तरह की घटनाओं को रोक जा सके।

फ्लाई ओवर से 30 फीट नीचे गिरा युवक, मौत जेब में चाबी और सड़क पर खड़ी मिली स्कूटी, जांच में जुटी पुलिस

मीडिया ऑडिटर, सतना निप्र। सतना के सेमरिया चोक के पास बने फ्लाई ओवर से गिरने की एक युवक की मौत हो गई। घटना गुरुवार रात करीब 10:30 बजे की है। मृतक की शिनाख्त उसके आधारकार्ड और मोबाइल के आधार पर की गई।

मृतक की पहचान पुष्पराज द्विवेदी (47) पिता योगेंद्र द्विवेदी निवासी किटहा थाना जैतवारा हाल के रूप में हुई है। मृतक एमआर (मेडिकल रिप्रेजेंटेटिव) था। मृतक के जेब से स्कूटी की चाबी भी मिली है, जबकि स्कूटी फ्लाई ओवर के ऊपर खड़ी पाई गई।

पुष्पराज को सड़क पर गिरा देख रात लगभग साढ़े 10 बजे राहगीरों ने डायल 100 को सूचना दी। पुलिस उसे जिला अस्पताल ले गई लेकिन वहां डॉक्टरों ने उसे मृत घोषित कर दिया।

ब्रिज से 30 फीट नीचे गिरा: घटना में पहले आशंका जताई जा रही थी कि फ्लाई ओवर पर उसे



किसी वाहन ने टक्कर मारी, जिससे वह लगभग 30 फीट नीचे आ गिरा। जब उसके जेब में स्कूटी की चाबी मिली और स्कूटी की तलाश की गई तो उसकी गाड़ी फ्लाई ओवर पर खड़ी पाई गई। हालांकि, अभी यह स्पष्ट नहीं हो सका है कि वह कैसे

गिरा लेकिन यह आशंका भी जताई जा रही है कि वह स्कूटी फ्लाई ओवर पर खड़ी कर शराब दुकान के सामने ब्रिज की रेलिंग पर बैठ होगा और संतुलन खोने से नीचे गिर गया। कोलगवां थाना पुलिस मामले की जांच कर रही है।

ऑटो पलटने से युवक की मौत शादी समारोह से टेंट का सामान लेकर ऑटो से घर आ रहा था



मीडिया ऑडिटर, चित्रकूट निप्र। सीतापुर चौकी क्षेत्र के हिलौरा के पास गुरुवार देर रात हुए दर्दनाक सड़क हादसे में 27 वर्षीय युवक की जान चली गई। मृतक की पहचान सीताराम (पुत्र मुलुआ, निवासी कटरा कलिंग, जिला बादा) के रूप में हुई है। शादी समारोह से लौटते वक्त ऑटो पलटने से सीताराम की मौत हो गई, जिससे परिवार में मातम छा गया।

टेंट के भारी सामान के नीचे दबकर गई जान: परिजनों ने बताया कि सीताराम मध्य प्रदेश के नया गांव स्थित ससुराल में शादी का समारोह में शामिल होने गया था। वहां से लौटते वक्त वह टेंट का सामान लेकर ऑटो से घर आ रहा था। हिलौरा के पास ऑटो असंतुलित होकर पलट गई। टेंट का भारी सामान सीताराम के ऊपर गिर गया, जिससे उसकी मौत पर ही मौत हो गई।

पुलिस ने शव को पोस्टमार्टम के लिए भेजा: हादसे की सूचना मिलते ही पुलिस मौके पर पहुंची और शव को कब्जे में लेकर पोस्टमार्टम के लिए भेजा। शुक्रवार दोपहर 12 बजे जिला मुख्यालय में पोस्टमार्टम हुआ। एसओ ने बताया कि हादसे के कारणों की जांच की जा रही है। परिजनों और स्थानीय लोगों का कहना है कि हादसे ने शादी की खुशियों को मातम में बदल दिया है।

महंगा पड़ा सोशल मीडिया में अनर्गल पोस्ट डालना पुलिस ने आरोपी को रिवा से पकड़ा, धर्मांतरण को लेकर फैलाया था भ्रम



मीडिया ऑडिटर, सतना निप्र। सोशल मीडिया में पोस्ट डाल कर किसी और के बारे में अनर्गल बातें फैलाना और उसकी सामाजिक-धार्मिक छवि पर आघात करना एक शख्स को भारी पड़ गया। मैहर पुलिस ने उसे गिरफ्तार कर सलाखों के पीछे धकेल दिया।

जानकारी के मुताबिक, मैहर की पुरानी बस्ती में रहने वाले एक व्यक्ति के खिलाफ 11 सितंबर को सोशल मीडिया पर पोस्ट डाल कर दुष्प्रचार किया गया था। उसके बारे में धर्मांतरण को लेकर अनर्गल बातें लिखी गई थीं। लगभग डेढ़ महीने बाद 26 अक्टूबर को मामला थाना पहुंचा तो मैहर पुलिस ने मुकदमा दर्ज कर जांच शुरू कर दी। पुलिस ने सोशल मीडिया अकाउंट की पहचान कर शुक्रवार को आरोपी को रिवा से गिरफ्तार कर लिया।

धर्मांतरण करने के संबंध में किया था पोस्ट: पुलिस के

मुताबिक रिवा पंचमटा घोषार निवासी मुस्ताक अहमद ने अपने मोबाइल फोन से व्हाट्सएप के जरिए मैहर पुरानी बस्ती निवासी व्यक्ति के लिए धर्मांतरण करने के संबंध में अनर्गल बातें सोशल मीडिया में प्रसारित की थीं। यह मामला मैहर थाने पहुंचा और पीड़ित ने इस संबंध में शिकायत दर्ज कराई थी। मैहर पुलिस ने साइबर सेल की मदद से लोकेशन ट्रेस की और शुक्रवार को रिवा में दबिश देकर शहर के घोषार मोहल्ले से आरोपी मुस्ताक अहमद को गिरफ्तार कर लिया। पुलिस ने बताया कि आरोपी मुस्ताक अहमद के विरुद्ध मैहर थाने में मध्य प्रदेश धार्मिक स्वतंत्रता अधिनियम 2021, धारा 3 मध्य प्रदेश धार्मिक स्वतंत्रता अधिनियम 2021, धारा 5 धाराती न्याय संहिता (बी एन एन) 2023, धारा 79 सूचना प्रौद्योगिकी (संशोधन) अधिनियम 2000 धारा 66(डी)के तहत अपराध दर्ज किया गया है।

नवजात की मौत के बाद बिरसिंहपुर अस्पताल में हंगामा हालत बिगड़ने पर किया था रेफर, रास्ते में थम गई सांसें, बीएमओ ने एनएम को हटाया

मीडिया ऑडिटर, सतना निप्र। प्राथमिक स्वास्थ्य केंद्र बिरसिंहपुर में जन्मे एक नवजात की मौत के बाद परिजनों ने आक्रोशित हो कर अस्पताल में हंगामा खड़ा कर दिया। इस मामले में बीएमओ ने एनएम को हटा दिया है और जांच के लिए पांच सदस्यीय टीम बना दी है।

दरअसल, गुरुवार की शाम प्रसव पीड़ा के कारण शीलू चौरसिया पति राम बिहारी चौरसिया (26) निवासी कटरा बाजार, बिरसिंहपुर को प्राथमिक स्वास्थ्य केंद्र में भर्ती कराया गया था। रात लगभग 2 बजे एनएम सीमा पांडेय ने प्रसव कराया। महिला ने बच्ची को जन्म दिया, जिसके बाद एनएम ने जच्चा-बच्चा को वार्ड में शिफ्ट करा दिया। बच्ची को सांस लेने में दिक्कत हो रही थी, लेकिन एनएम ने उस पर ध्यान नहीं दिया।



शरीर नीला पड़ने लगा तो जिला अस्पताल रेफर किया: सुबह 7 बजे तक उसका शरीर नीला पड़ने लगा तो सुबह उसे सतना जिला अस्पताल रेफर कर दिया गया। रास्ते में ही बाबूपुर के पास उसकी मौत हो गई। परिजन उसे लेकर जिला अस्पताल आए और नवजात के मृत

घोषित होने के बाद वापस बिरसिंहपुर अस्पताल पहुंच गए। उन्होंने एनएम पर लापरवाही का आरोप लगाते हुए हंगामा खड़ा कर दिया। उधर, उसकी शिकायत थाना पुलिस से भी की गई है।

बीएमओ ने एनएम को हटाया: इस मामले की जानकारी

मिलने पर बीएमओ मझगांव रूपेश सोनी बिरसिंहपुर पहुंचे। उन्होंने घटना की जानकारी ली और परिजनों से बात कर उनकी शिकायत सुनी। बीएमओ ने एनएम सीमा पांडेय को प्रथम दृष्टया दोषी मानते हुए प्राथमिक स्वास्थ्य केंद्र बिरसिंहपुर से हटा दिया है।

आयुष्मान कार्ड बनाने के लिए अटल पार्क में 24 को लगेगा शिविर

मीडिया ऑडिटर, रिवा निप्र। शासन के निर्देशों के अनुसार 70 वर्ष से अधिक आयु के बुजुर्गों के आयुष्मान कार्ड बनाए जा रहे हैं। इस क्रम में रिवा नगर निगम क्षेत्र में सविबल लाइन के अटल पार्क में 24 नवम्बर को शिविर लगाया जाएगा। इस संबंध में मुख्य चिकित्सा एवं स्वास्थ्य अधिकारी डॉ संजीव शुक्ला ने बताया कि शिविर में आयुष्मान भारत योजना के तहत आयुष्मान कार्ड बनाए जाएंगे। शिविर में 70 वर्ष से अधिक आयु के सभी व्यक्ति अपने आधार कार्ड और मोबाइल फोन तथा समग्र आईडी के साथ उपस्थित होकर अपना आयुष्मान कार्ड निःशुल्क बनवा सकते हैं।

उतैली में आयोजित हुआ जागरूकता कार्यक्रम

मीडिया ऑडिटर, सतना निप्र। उतैली के आशा इंटरनेशनल स्कूल में जागरूकता कार्यक्रम का शुभारंभ नगर पालिक निगम के इंजीनियर धर्मेन्द्र सिंह परिहार द्वारा किया गया।

कार्यक्रम में सभी छात्र-छात्राओं को जागरूक किया गया। इस दौरान मतदाता जागरूकता, नशा मुक्त भारत अभियान, प्रशिक्षण मुक्त समाज और अपराध मुक्त समाज की दिशा में प्रयास करने के संबंध में भी चर्चा हुई। कार्यक्रम में आशा सिंह प्रचार्य, रवि प्रताप सिंह मैनेजमेंट हेड, छात्रा विश्वकर्मा, कृष्णमणि मिश्रा, कमल सिंह, पवन बुनकर, रिचा सेन, पूजा कुशवाहा, सोनू वर्मा, सुधा चतुर्वेदी, पूजा सिंह, रचि चतुर्वेदी,



श्रेया तिवारी, तहजीब खान, आकांक्षा सिंह, प्रीती सिंह, सरिता सिंह, अंजलि शर्मा, मधु, कविता सहित अन्य छात्र-छात्राओं ने भाग लिया। कार्यक्रम में बच्चों को प्रतियोगी परीक्षा में बेहतर प्रदर्शन करने हेतु भी

टीप्स दी गईं। इंजी. धर्मेन्द्र द्वारा सभी से अपनी अपनी गली के लोगों को गीले कचरे एवं सूखे कचरे को हरी और

नीली डस्टबिन के माध्यम से ही कचरा मांगने वाली गाड़ी को देने का तथा घरेलू हानिकारक कचरे को अलग तथा सेनेटरी नैपकिन डायपर को अलग अलग कर कुल चार हिस्से में अलग करके कचरा मांगने वाली गाड़ी को देने का अनुरोध किया गया। अपने घरों से निकलने वाले सब्जी, फल, फूल के कचरे को मातृका विधि से होम-कंपोस्टिंग करके खाद में बदलने का अनुरोध किया गया। स्वर्निर्मित कपोस्ट खाद के उपयोग से अधिक से अधिक फल, फूल, सब्जी, विभिन्न पौधे तथा वृक्ष उगा कर शहर में हरियाली बढ़ाने के साथ-साथ वायु में ऑक्सीजन का स्तर भी बेहतर करने में सभी के योगदान का अनुरोध किया गया।

चित्रकूट में मानसिक स्वास्थ्य कैंप का आयोजन 380 मरीजों का किया गया निःशुल्क उपचार, सीएमओ ने मानसिक स्वास्थ्य के महत्व पर दी सलाह

मीडिया ऑडिटर, चित्रकूट निप्र। शुक्रवार को चित्रकूट के प्राथमिक स्वास्थ्य केंद्र सीतापुर में मानसिक स्वास्थ्य कैंप (मेला) का आयोजन किया गया, जिसमें 380 मरीजों का निःशुल्क स्वास्थ्य परीक्षण किया गया और उन्हें दवाइयां वितरित की गईं। यह कैंप मानसिक स्वास्थ्य के प्रति जागरूकता फैलाने और लोगों की मानसिक सेहत सुधारने के उद्देश्य से आयोजित किया गया था।

मुख्य चिकित्सा अधिकारी डॉ. भूपेश द्विवेदी ने कहा, "मानसिक स्वास्थ्य का हमारी शारीरिक सेहत पर गहरा असर पड़ता है। अगर मन स्वस्थ है, तो हम शारीरिक बीमारियों से भी बच सकते हैं। संतुलित आहार, पर्याप्त नींद और संयमित जीवनशैली मानसिक स्वास्थ्य को बेहतर बनाने के लिए जरूरी हैं।" उन्होंने मानसिक स्वास्थ्य के महत्व को बताते हुए यह भी कहा कि "मन



के हारे हार हैं, मन के जीते जीत।" **मानसिक रोग विशेषज्ञ ने दी परामर्श की सुविधा:** मानसिक रोग विशेषज्ञ डॉ. नरेंद्रदेव पटेल ने बताया कि जिला अस्पताल में मानसिक स्वास्थ्य से जुड़ी समस्याओं का समाधान उपलब्ध है। उन्होंने मरीजों से अपील की कि वे बिना झिझक परामर्श लें, क्योंकि मानसिक समस्याओं का सही इलाज समय

रहते संभव है। भाजपा जिलाध्यक्ष ने दी सकारात्मक मानसिकता की सलाह कार्यक्रम में भाजपा जिलाध्यक्ष लवकृष्ण चतुर्वेदी ने मानसिक स्वास्थ्य के महत्व पर जोर दिया और कहा, "व्यक्तियों की सकारात्मक मानसिकता से न केवल परिवार, बल्कि पूरा समाज और राष्ट्र भी स्वस्थ रह सकता है। उन्होंने बच्चों

और युवाओं को सलाह दी कि वे सुबह उठते ही आधे घंटे के लिए मोबाइल से दूर रहें और योग व ध्यान करें। यह उनकी मानसिक सेहत को बेहतर बनाने में मदद करेगा।" स्वास्थ्य कर्मियों की टीम ने किया आयोजन का सफल संचालन कार्यक्रम का संचालन प्रभारी चिकित्सा अधिकारी डॉ. गौरव जैदका ने किया। इस अवसर पर



सामुदायिक स्वास्थ्य केंद्र शिवरामपुर के अधीक्षक डॉ. राजेश सिंह, डॉ. श्याम जाटव, भाजपा नेता दिनेश तिवारी, डॉ. ज्योति तिवारी, डॉ. विवेक, के.पी. खरे, बीपीएम, बीसीपीएम रोहित, एनएम, सीएमओ, स्टाफ नर्स, मानसिक रोग काउंसलर संजय सहित अन्य स्वास्थ्य कर्मी मौजूद रहे। **समाज को सकारात्मक दिशा**

देने की पहल: इस कार्यक्रम ने मानसिक स्वास्थ्य जागरूकता को बढ़ावा देने की दिशा में महत्वपूर्ण कदम उठाया। यह पहल न केवल मानसिक स्वास्थ्य को प्राथमिकता देने की आवश्यकता को उजागर करती है, बल्कि समाज को मानसिक स्वास्थ्य के प्रति सकारात्मक दिशा में जागरूक करने का भी कार्य करती है।